

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

शनिवार - ३० मे २०२०

स्वर्गाचे राणी

प्रमुख : स्वर्गाचे राणी, उल्लास कर

प्रतिसाद : आल्लेलुया

प्रमुख : कारण तू जन्म दिलेला प्रभू येशू गिरस्त

प्रतिसाद : आल्लेलुया

प्रमुख : आपल्या म्हणण्याप्रमाणे, उठला आहे

प्रतिसाद : आल्लेलुया

प्रमुख : आम्हासाठी देवाजवळ विनंती कर

प्रतिसाद : आल्लेलुया

प्रमुख : हे कुमारी मरिये, आनंद व उल्लास कर, आल्लेलुया

प्रतिसाद : कारण प्रभू खरोखर उठला आहे, आल्लेलुया

प्रमुख : आपण प्रार्थना करू या

सर्वजण : हे परमेश्वरा, तुझा पुत्र आमचा प्रभू येशू याच्या पुनरुस्थानाने तू सर्व जगाला आनंदित केलेस .
त्याची माता धन्यवादित कुमारी मरिया हिच्या विनंतीमुळे आम्हाला अनंत जीवनाचा आनंद
मिळावा अशी कृपा कर, ही प्रार्थना आम्ही आमच्या प्रभूगिरस्ताद्वारे करतो . आमेन .

गायन : चला जाऊ या **गीत क.** . १७

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू
या . परमेश्वर सदैव सुवंदित असो .

सर्व : परमेश्वर सदैव सुवंदित असो .

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : प्रभू येशू, तू आजाच्यांना वरे केलेस .

सर्व : हे प्रभो, आम्हावर दया कर ..

कुटुंब प्रमुख : प्रभू ग्विस्ता, तू पाप्यांना क्षमा केलीस .

सर्व : हे ग्विस्ता, आम्हावर दया कर .

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

हे सर्वसमर्थ परमेश्वरा, या पुनरुत्थानकाळात आम्ही प्रेमदायी संस्कार साजरा केला आहे. आमच्या रोजच्या जीवनात आम्हाकडून प्रेमाचे आचरण घडावे म्हणून आम्हाला साहाय्य कर. ही प्रार्थना आम्ही, तुझ्यावरोवर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशूग्विस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन

प्रेषितांची कृत्ये २८४१६ - २०, ३० - ३१

वाचक : प्रेषितांची कृत्ये ह्या पुस्तकामधून घेतलेले वाचन :

“पौल रोम शहरात राहिला तेथे तो देवाच्या राज्याची घोषणा करीत असे.”

आम्ही रोम शहरात गेल्यावर पौलला त्याच्यावर पहारा करणाऱ्या शिपायावरोवर वेगळे राहण्याची परवानगी मिळाली .

तीन दिवसांनंतर पौलने यहुद्यांची जी मुख्य माणसे होती त्यांना एकत्र बोलावले . ते एकत्र जमल्यावर तो त्यांना म्हणाला, “बंधुजनहो, मी आपल्या लोकांविरुद्ध किंवा पुर्वजांच्या संप्रदायाविरुद्ध काही केले नसता मला येरुशलेममध्ये वंदिवान करून रोमी लोकांच्या हाती देण्यात आले . त्यांनी चौकशी केल्यावर माझ्याकडे मरणदंडास पात्र असा काही गुन्हा नसल्यामुळे ते मला सोडू पाहत होते . परंतु यहुद्यांनी विरोध केल्यामुळे कैसराजवळ न्याय मागणे मला भाग पडले; तरी मला आपल्या राष्ट्रांवर काही दोषारोप करावयाचा होता असे नाही . ह्याकरता तुमची भेट घेऊन तुम्हांबरोवर भाषण करावे म्हणून तुम्हाला बोलावले . इसरायलच्या आशेमुळे मी ह्या साखळीने वांधलेला आहे .”

तो आपल्या भाड्याच्या घरात पुरी दोन वर्षे राहिला आणि जे त्याच्याकडे येत असत त्या सर्वांचे स्वागत करीत असे . कोणापासून अडथळा न होता तो पूर्ण धैर्याने देवाच्या राज्याची धोषणा करीत असे आणि प्रभू येशू गिरस्ताविषयीच्या गोष्टी शिकवीत असे .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र १० : ४ - ५, ७

प्रतिसाद : हे प्रभो, सज्जनांना तुझे दर्शन होईल .

१ . परमेश्वर आपल्या पवित्र मंदिरात आहे .

परमेश्वराचे सिंहासन स्वर्गात आहे .

त्याचे नेत्र मानवांस पाहतात .

त्याच्या पापण्या त्यांस अजमावतात .

प्रतिसाद : हे प्रभो, सज्जनांना तुझे दर्शन होईल .

२ . प्रभू सज्जनांची आणि दुर्जनांचीही परीक्षा करतो

पण अत्याचारी माणसाचा त्याला

अगदी मनापासून वीट येतो .

प्रतिसाद : हे प्रभो, सज्जनांना तुझे दर्शन होईल .

३ . परमेश्वर न्यायी आहे,

त्याला धार्मिकता प्रिय आहे .

सज्जनांना त्याचे दर्शन होईल .

प्रतिसाद : हे प्रभो, सज्जनांना तुझे दर्शन होईल .

शुभवर्तमान जयघोष

आलेलुया, आलेलुया!

तुम्ही गिव्रस्तावरोवर उठवले गेला आहा,
तर गिव्रस्त देवाच्या उजवीकडे जेथे बसला आहे
तेथल्या वरील गोष्टी मिळवण्याचा प्रयत्न करा .
आलेलुया!

शुभवर्तमान :

योहन २१ : २० - २५

वाचक : योहनाच्या शुभवर्तमानातून घेतलेले वाचन .

सर्व : हे प्रभो, तुझा गौरव असो .

“जो ह्या गोष्टीविषयी साक्ष देतो तोच हा शिष्य आहे आणि त्याची साक्ष खरी आहे हे आम्हांला माहीत आहे.”

पेत्र वळाला आणि ज्या शिष्यावर येशूची प्रीती होती आणि जो भोजनाच्या वेळेस त्याच्या उराशी टेकला असता मागे लवून “प्रभू आपल्याला धरून देणारा तो कोण आहे?” असे म्हणाला होता त्याला त्याने मागे चालताना पाहिले . त्याला पाहून पेत्र येशूला म्हणाला, “प्रभू ह्याचे काय?” येशूने त्याला म्हटले, “मी येईपर्यंत त्याने राहावे अशी माझी इच्छा असली तर तुला त्याचे काय? तू माझ्या मागे ये.” ह्यावरून तो शिष्य मरणार नाही अशी वाच्यता बंधुवर्गामध्ये पसरली; तरी तो मरणार नाही असे येशूने त्याला म्हटले नव्हते, तर मी येईपर्यंत त्याने राहावे अशी माझी इच्छा असली तर तुला त्याचे काय?” असे म्हटले होते .

जो ह्या गोष्टीविषयी साक्ष देतो आणि ज्याने ह्या गोष्टी लिहिल्या तोच हा शिष्य आहे आणि त्याची साक्ष खरी आहे हे आम्हाला माहीत आहे .

येशूने केलेली दुसरीही पुष्कळ कृत्ये आहेत, ती सर्व एकएक लिहिली तर लिहिलेली पुस्तके ह्या जगात मावणार नाहीत, असे मला वाटते .

प्रभूचे हे शुभवर्तमान .

सर्व : हे गिव्रस्ता, तुझी स्तुती असो .

चिंतन : पौल निर्भय होता . त्याने कुठल्याच वकिलाची मदत न घेता स्वतःचा लढा स्वतःच दिला . आपले मत त्याने स्पष्टपणे व्यक्त केले आणि प्रभूच्या वचनांची आपल्या जीवनात अंमलवजावणी केली . येशूची साक्ष देऊन त्याने सुवार्तेचा प्रचार केला . आजच्या युगात आपण येशूची साक्ष शब्दांनी व कृत्यांनी करू शकतो का?

मी अजूनही गिर्वस्ती का आहे? येशुला माझ्या जीवनात मी प्रथम स्थान देतो का? जगाच्या मूल्यात व येशुच्या मूल्यांत मी तडजोड करतो का? की ती तंतोतंत पाळण्याचा मी प्रयत्न करतो?

थोडावेल शांत राहून आपण विंतन करू या .

आपण प्रार्थना करू याः

हे प्रभो, पवित्र आत्माच्या आगमनामुळे या पवित्र संस्काराचा स्वीकार करण्यासाठी आम्हाला लायक कर कारण तोच आमचे क्षमादान आहे . ही प्रार्थना आम्ही आमच्या प्रभूगिर्वस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशुच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशु गिर्वस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशु गिर्वस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या गिर्वस्तासभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नियंजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुळ्डा .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,

तू आल्तारावरील पवित्र साकार्मेंतात जातीने हजर
असतोस

ह्यावर माझी नितांत श्रद्धा आहे .

सर्वांपेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तिव्र इच्छा आहे .
ह्या दिवसात मी तुला पवित्र मिस्सा साकार्मेंताद्वारे
स्वीकारू शकत नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजबूरोबर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे दयालू परमेश्वरा, आमच्या प्रार्थना ऐक . आम्ही आमची जुनी प्रवृत्ती सोडून घावी आणि पवित्र व नूतनीकरण
झालेल्या हृदयाने तुझी सेवा करावी म्हणून आम्हाला साहाय्य कर . ही प्रार्थना आम्ही आमच्या प्रभू येशूच्या
नावाने करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला
सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व खिस्ताच्या शांतीत जाऊ या, आलेलुया, आलेलुया!

सर्व : देवाचे आभार मानू या, आलेलुया, आलेलुया!

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दागववत असतोस .

कोरोना विषाणुची झळ पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : मरिया तुला प्रणाम गीत क्रमांक ३६४

पवित्र आत्म्यासाठी नोव्हेना प्रार्थना



हे माझ्या परमेश्वरा, | पवित्र आत्म्या, | आम्ही तुला नमन करतो . | आम्ही तुझ्याशिवाय काहीही करू शकत नाहीत, | हे तुझ्या दैवी उपस्थितीत | आम्ही मान्य करतो . | हे पवित्र आत्म्या, | महान कैवारी, तू गरीबांचा पिता आहेस . | तू उल्कृष्ट सांत्वनकर्ता आहेस . | आमचा तारणारा येशूग्रिस्त | ह्याने आश्वासन दिले होते की | मी तुम्हाला अनाथ असे सोडणार नाही . | हे पवित्र आत्म्या, | आम्ही परमेश्वराच्या प्रेमास अपाव्र आहोत . | तू येशूवी आई मरिया | व पहिल्या शिष्यांवर | पेन्टेकॉस्टच्या दिवशी अवतरलास | व त्यांना तुझ्या दानांनी भरलेस . | हे पवित्र आत्म्या, | त्याच दयेने व दानशूरतेने, | त्या दानांचा आम्हावर वर्षाव कर . | आमच्या अंतःकरणात | तुला पसंत नसलेले | असे सर्व नष्ट कर | व त्यात येऊन | तू वस्ती कर . | आमच्या शाश्वत चांगुलपणासाठी असलेल्या गोष्टी | आम्हाला स्पष्ट दिसाव्यात | व समजाव्यात | म्हणून आमचे मन | तुझ्या दैवी प्रकाशाने | उल्हासित कर . | हे पवित्र आत्म्या, | आमचे अंतःकरण | तुझ्या शुद्ध प्रेमाने भर . | विविध बंधनात जग्बऱ्हुन ठेवणा-या आसक्ती | आमच्या हृदयातून काढून टाक . | आम्हाला येशूच्या प्रेमाने भर . | परमेश्वरी इच्छेला | आमच्या जीवनात प्राधान्य असावे | म्हणून पवित्र आशा - आकांक्षांनी जगण्यास | आम्हाला प्रेरणा दे . | नम्रता, विरक्ती, आज्ञाधारकपणा | व ऐहिक जगाच्या मोहापासून | दूर राहण्याचा | प्रभू येशूने घालून दिलेला आदर्श | आमच्या जीवनात व कृतीत उतरविण्यास | आम्हाला कृपा दे .आमेन .

आमच्या स्वर्गीय बापा व नमो मरिया